

اسلام کی نشائہ شانیہ کرنے کا اصل کام

ڈاکٹر راجحہ

مرکزی اجمن جمِ امْرُّ الْقُرْآن لاهور

نام کتاب ————— اسلام کی شاہزادی۔ کرنے کا اصل کام

بازار اول تباہ زدہ (می 1968ء تا 2001ء) 34800

بازار اول تباہ زدہ (جنوری 2004ء) 1100

ناشر ————— ناظم اشروا شاعت، مرکزی انجمن خدام القرآن، لاہور

مقام اشاعت ————— 36۔ کے ماؤں ناؤں، لاہور

فون: 5869501-03

طبع ————— شرکت پرنٹنگ پریس، لاہور

قیمت ————— 12 روپے

فکرِ مغرب کا ہمہ گیر استیلاء
 بنیادی نقطہ نظر
 عالمِ اسلام پر مغرب کی سیاسی و فکری یورش
 مدافعت کی اولین کوششیں اور ان کا حاصل
 علوم عمرانی کا ارتقاء
 اسلامی نظام حیات کا تصویب اور بیویں صدی علیسوی
 کی اسلامی تحریکیں
 تعمیر کی کوتاہی
 احیا تے اسلام کی شرط لازم، تجدید ایمان
 کرنے کا حاصل کام
 عملی اقدامات

تقدیم

میری یہ تحریر، جو صفحاتِ آئندہ میں پیش کی جا رہی ہے، اولاً مابہنا مردیتاق، لاہور بابت جون ۷۴ء کے ادارتی صفحات میں شائع ہوتی تھی۔ بعد ازاں مئی ۶۸ء میں اسے دارالاشرافت الاسلامیہ لاہور نے ایک کتابچے کی صورت میں ایک ہزار کی تعداد میں شائع کیا۔ دوسرا بار یہ کتابچہ دسمبر ۷۴ء میں دو ہزار کی تعداد میں طبع ہوا۔ تیسرا بار جولائی ۷۴ء میں چار ہزار کی تعداد میں شائع ہوا۔ چوتھی مرتبہ جون ۷۵ء میں دو ہزار طبع ہوا۔ اور اب پانچویں بار اپریل ۷۶ء میں سیٹھ پانچ ہزار کی تعداد میں طبع ہو رہا ہے۔

اس میں، میں نے اپنے فہم کی حد تک بھروسہ حائزہ لینے کی کوشش کی تھی کہ اس وقت، ہم بحیثیت مسلمان کس مقام پر میں اور یہ بھی واضح کرتے کی کوشش کی تھی کہ اسلام کی نشأة ثانیہ اور امتِ مسلمان کی تعمیر نو کے لئے اب تک کیا کچھ سوچ چکا ہے، فی الوقت کیا ہو رہا ہے اور کیا کرنا باقی ہے۔ ساتھی ہی اپنے تجزیے (ANALYSIS) کی بنیاد پر میں نے ایک اساسی لامحہ عمل بھی پیش کیا تھا اور فوری اور اولین اقدام کے طور پر ایک "قرآن اسٹیڈی" کے قیام کی تجویز بھی پیش کی تھی۔

اس لامحہ عمل کو پیش کرنے کے قرار بعد ہی، محمد اللہ، میں نے علی جدوجہد کا آغاز بھی کر دیا تھا۔ چنانچہ پانچ سال کی محنت کے درسے بہت سے ثمرات کے ساتھ ساتھ ایک تیجیہ بھی سامنے آیا کہ اس نیج پر باقاعدہ اجتماعی جدوجہد اور خصوصاً "قرآن اسٹیڈی" کے مجوزہ خاکے کو علی سورت دینے کے لئے ۷۴ء میں "مرکزی انجمن امام القرآن" لاہور، کا قائم عمل میں آگیا جس کی قرارداد اتنا میں (MEMORANDUM) اور اغراض و مقاصد میں ان تباہیز کو بالکلی سیکھ لیا گیا اور اسے گویا اس کے اساسی منشور (MANIFESTO) کی حیثیت حاصل ہو گئی ہے۔

پندرہ سال کی مدت میں، اس میں کوئی شک نہیں کر دیا میں بہت سا پانی بہرہ چکا ہے اور حالات بہت چھمدل گئے ہیں تاکہ کچھ اس بنا پر کہ میرے نزدیک حالات میں بنیادی تغیری کوئی واقع نہیں ہوا اور کچھ اس وجہ سے کہ اب اس تحریر کی حیثیت ایک تاریخی دستاویز میں کچھ اختصار کر کے موجزہ قرآن اسٹیڈی کے ضمن میں پیش رفت کا جائزہ پیش کر دیا گیا ہے۔

خاتم: اسرار احمد

صدر مؤسس انجمن خدام القرآن لاہور

اپریل ۷۶ء

فکرِ مغرب کا ہمہ گیر استیلام

موجوں وہ دو رجھاطور پر مغربی فلسفہ و فکر اور علوم و فنون کی بالادستی کا دوڑ ہے اُو
آج پُر سے کہہ ارضی پر مغربی انکار و نظریات اور انسان اور کائنات کے بارے میں
وہ تصورات پُری طرح چھاتے ہوتے ہیں جن کی ابتداء آج سے تقریباً دو سو سال قبل پڑھتے
میں ہوئی تھی اور جو اس کے بعد سلسلہ تحریک ہوتے اور پروان چڑھتے چلے گئے۔ آج کی دنیا سیاسی
اعتبار سے خواہ کتنا ہی حصوں میں تقسیم ہے تقریباً ایک ہی طرزِ فکر اور نقطہ نظر پُری دنیا پر حکمران
ہے اور بعض سطحی اور غیر اہم اختلافات سے قطع نظر ایک ہی تہذیب اور ایک ہی تمدن کا سلسلہ
پُری دنیا میں روائی ہے۔ کہیں کہیں منتشر طور پر کوئی دوسرا نقطہ نظر اور طرزِ فکر اگر پایا جھی جاتا
ہے تو اس کی حیثیت زندگی کی اصل شاہراہ سے ہٹی ہوئی پچڑنڈی سے زیادہ نہیں ہے۔ ورنہ
مشرق ہوایا مغرب ہر جگہ جو طبقے قیادت و سیادت کے مالک ہیں اور جن کے ہاتھوں ہیں
اجتماعی زندگی اور اس کے جملہ تضمنات کی اصل زمام کار ہے وہ سب کے سب بلا انتہا
ایک ہی رنگ میں رنگ ہوتے ہیں مغربی تہذیب و تمدن اور فلسفہ و فکر کا یہ تسلط اس قدر
شدید اور ہم گیر ہے کہ بعض ان قولوں کے نقطہ نظر کا جائزہ بھی اگر وقت نظر سے لیا جاتے جو
مختلف ممالک میں مغربی تہذیب و تمدن کے خلاف صفت آزاد ہیں تو معلوم ہوتا ہے
کہ وہ بھی مغرب کے اثرات سے بالکل یہ محفوظ نہیں ہیں اور خود ان کا طرزِ فکر بہت حد
تک مغربی ہے۔

بُنیادی نقطہ نظر

تہذیبِ جدید کی بنیاد میں جو فکر کام کر رہا ہے وہ نہ تو کوئی ایک دن میں پیدا ہو گیا ہے اور نہ ہی کوئی سادہ اور بسیط شستہ ہے بلکہ ان ڈیڑھ دو سالوں کے دوران فلسفے کے کتنے ہی مکاتب فکر یورپ میں پیدا ہوتے اور کتنے ہی زاویہ ہاتے مگر سے انسانوں نے انسان اور انسانی زندگی پر غور و فکر کیا — لیکن اس پورے ذہنی و فکری سفر کے دوران ایک نقطہ نظر مسلسل پختہ ہوتا چلا گیا اور جسے بجا طور پر اس پورے فکر کی اساس قرار دیا جاسکتا ہے وہ یہ ہے کہ اس میں خیالی، اور ماورائی، تصورات کے بجائے "محض" حالت و واقعات کو غور و فکر اور سوچ بجا کا صل مکرزو محور ہونے کی حیثیت حاصل ہے اور خدا کے بجائے کائنات، روح کے بجائے مادہ اور موت کے بعد کسی زندگی کے تصور کے بجائے حیات دینی کو صل موضع بحث قرار دیا گیا ہے۔ خالص علمی طبع پر تو اگرچہ یہ کہا گیا کہ ہم خدا، روح اور حیات بعد الممات کا نہ اقرار کرتے ہیں نہ انکار لیکن اس عدم اقرار انکار کا نتیجہ بہر حال یہ نکلا کہ یہ تصورات، رفتہ رفتہ بالکل خارج از بحث ہوتے چلے گئے اور انسان کے سارے غور و فکر اور تحقیق و تجسس کام کرزو محور کائنات، مادہ اور حیات دینی بین کر رہا انسان کو اللہ تعالیٰ نے جن بے پناہ قتوں اور صلاحیتوں سے نواز لہے وہ انہیں جس میدان میں بھی استعمال کرے نتائج بہر حال رومنا ہوتے ہیں اور ہر ڈھونڈنے والا اپنے اپنے دائرہ تحقیق و تجویں نہیں دنیا تینیں تلاش کر سکتا ہے — پھر یہ بھی حقیقت ہے کہ جس طرح کائنات کی عظمت و سعت کے اعتبار سے مہر درخشان کی حیثیت و قدرت ایک "ذرۂ فانی" سے زیادہ نظر نہیں آتی لیکن اگر ایک "ذرۂ فانی" کی حقیقت و ماہیت پر غور کیا جائے تو وہ بجا تے خود "مہر درخشان" کی عظمت و سطوت کا حامل نظر آتا ہے۔ اسی طرح حقیقت

دکشنری

لہ مہر درخشان ذرۂ فانی — ذرۂ فانی مہر درخشان
مع "لہو خورشید کا طپکے اگر ذرے سے کا دل چھیریں" اقبال

لفظ الامری کے اعتبار سے چاہے خدا کے مقابلے میں کائنات، روح کے مقابلے میں مادہ اور حیاتِ اخروی کے مقابلے میں حیاتِ دینوی کیسے ہی حقیر اور کتنے ہی بلے و قعٹ ہوں اگر بھاہوں کو اہنی پر مركوز کر دیا جاتے تو خداون کی وعیت بنے کر ان اور گہرائیاں اتحاد نظر آنے لگتی ہیں۔

چنانچہ یورپ میں جب کائنات، اور مادہ، حقیقت و سنجو کا موضوع بننے تو یکے بعد یگئے ایسے ایسے عظیم انسافات ہوتے اور لظاہر خفختہ و خوابیدہ مظاہر قدرت کے پر دوں میں الی یہ عظیم قوتوں اور توانائیوں کا سراغ ملا کر عظیم دنگ اور بھاہیں چکا چوند ہو کر رہ گئیں اور علم و فن کی دنیا میں ایک انقلاب برپا ہو گیا۔ — قدرت کے قوانین کی سلسلہ دریافت، فطرت کی قوتوں کی پہیم تغیری اور نرتتی ایجادوں و اختراعات نے ایک طرف تو یورپ کو ایک ناقابل شکست قوت بنا دیا اور دوسری طرف مادے کی عظمت اور اس کی قوتوں کی یسطوت بجا تے خود اس امر کی دلیل منبی چلی گئیں کہ صلی قابل التقاضات شی مادہ ہے نہ کہ روح اور کائنات اور اس کے قواعد و قوانین میں نہ کہ خدا اور اس کی ذات و صفات! — !!

علم اسلام پر غرب کی سیاسی فکری یورش

فطرت کی ان نو تغیری شدہ قوتوں سے مسلح ہو کر مغرب جب مشرق پر حملہ اور ہوا تو دیکھتے ہی دیکھتے ایک سیلا ب کے مانند پر سے کڑہ ارضی پر چھاگلایا اور مشرقی اقوام اور ان کی عظیم حکومتیں اور سلطنتیں اس سیلا ب میں ریت کے سچے گھروندوں کی طرح بہتی چلی گئیں۔ اس سیلا ب کا اولین شکار چونکہ مشرق قریب اور مشرق وسطیٰ تھے جہاں سلمان آباد تھے۔ لہذا اس کی سخت ترین یورش اسلام اور اہل اسلام پر ہوئی اور چند ہی سالوں کے اندر اندر پورا عالم اسلام یورپ کے زینگیں ہو گیا۔ عالم اسلام پر غرب کا یہ استیلا دو گز تھا یعنی عکری و سیاسی بھی اور ذہنی و فکری بھی لیکن یورپ کی اولین اور نمایاں ترین یورش چونکہ سیاسی تھی لہذا عالم اسلام میں بھروسہ عمل اس کے خلاف

پیدا ہوا اس میں بھی اولاً اسی کا احساس غالب نظر آتا ہے۔ ملتِ اسلامی کے اس تبلیغ احساس نے کریور پ نے کہیں براہ راست سلطنت اور قبضے اور کہیں استاداب و تحفظ و حمایت کے پردے میں اسے اپنا حکوم بنایا ہے اور اسے چھوٹے چھوٹے طبقہ طبقہ مکروں میں تقسیم کر کے اس کی وحدت ملی کو پارہ پارہ کر دیا ہے، بارہادر دیگر زنانوں کی صورت اختیار کی اور اپنے شاندار اراضی کی حضرت بھری یاد اپنی "عمرفتہ" اور عظمت و سطوتِ گذشتہ کے بازیافت کی شدید تمنا اور گردنیں ایام کو پچھے کی طرف لٹانے کی بے پناہ خواہش نکلی جو سید جمال الدین افعانی کی سماں و ششیست کا رُپ دھارا اور کبھی تحریک خلافت کی صورت اختیار کی لیکن حقائق نے ہر بار جذبات و خواہشات کا منہ چڑایا۔ اور مغرب کی سیاسی بالادستی رفتہ رفتہ ایک تسلیم شدہ واقعی کی صورت اختیار کرنی چل گئی۔

اپنے سیاسی سلطنت و حکوم کرتے ہی یونیٹی دنیا کے اسلام میں اپنے انکار و نظریات کا پرچار اور اپنے نقطہ نظر اور طرزِ فکر کی تبلیغ — یعنی ذہنی و فکری تینیخ کا سلسہ بھی شروع کر دیا۔ لگائیں غرب کی مادی ترقی سے پہلے ہی خیرہ ہو چکی تھیں۔ پھر زندہ قوموں میں ہمیشہ کچھ بیادی انسانی اوصاف لانا موجود ہوتے ہیں۔ کچھ ان کی بنابر مرعوبیت میں اضافہ ہوا۔ نتیجہ ایک معروب اور بحکمت خود رہ ڈھنیت کے ساتھ مسلمانانِ عالم کے سوا عظم نے مغربی افکار و نظریات کو جوں کا توں قبل کرنا تو حرجاں بنانا مشروع کر دیا — خاص فلسفہ و عمرانیات کے میدان میں تو چونکہ خود مغرب میں بے شمار مکاتب فخر موجود تھے اہمداں کے بارے میں تو پھر بھی سی قدر قیل و قال اور رد و قدر یا کم از کم ترجیح و تختار کا معاملہ کیا گیا لیکن سائنس چنکہ بالکل حصی اور قطعی تھی اور اس کے نتائج بالکل محسوس و مشہود تھے اور اس میدان میں چون وچرا کی کوئی گنجائش موجود نہیں تھی لہذا ان کا استقبال بالکل وجی آسمانی کی طرح ہوا اور اس کے نتیجہ میں غیر شوری طور پر ملحد اور فقط نظر اور بادہ پرستا نہ طرز فکر رفتہ عالم اسلام کے تمام سوچنے سمجھنے والے لوگوں کے ذہنوں میں سرایت کرتا چلا گیا۔ اور خدا کے سجائے کائنات روح کے سجائے اور حیات اخروی کے سجائے حیات دینیوی کی اہمیت پوری امت سلسلہ تھی کہ اس کے خاصے دیندار اور مذہبی مزارج کے لوگوں کے

نہ دیک بھی مسلک ہوتی چلی گئی ۔

مدافعت کی الین گوششیں اور ان کا حامل

مغربی فلسفہ نجکی اس بیفارار کے مقابلے میں اسلام کی جانب سے مدفعت کی گوششیں بھی اس دوران میں ہوتیں اور بہت سے در دنہ اور دین دنہ پر سے قلبی لگاؤ رکھنے والے لوگوں نے ان کے تخطیط کی سعی کی تھی مدد و محفوظ مدفعت کی یہ گوششیں دو طرح کی تھیں : ایک وہ جن میں مخفی تخطیط پر قناعت کی گئی ۔ اور دوسری وہ جن میں مدفعت کے ساتھ ساتھ مصالحت اور کسر و انجام کی روشن اختیاراتی گئی ۔

پہلی قسم کی گوشش وہ تھی جسے لقول مولانا مناظر احسن گیلانی مرحوم اصحاب کہف کی سنت کا اتباع کیا جاسکتا ہے اور جس کا بنیادی فلسفہ یہ تھا کہ زندگی کی شاہراہ سے ہٹ کر کوئی کھدوں میں بیٹھ جاؤ اور اپنے دین دایمان کو بچانے کی فکر کرو ۔ اس قسم کی گوششیں اگرچہ بظاہر زری فرازیت کا مظہر نظر آتی ہیں لیکن درحقیقت ان کی اساس خالص حقیقت پسندی اور اس اعتراف پر تھی کہ مغرب کی اس بیفارار کے کھلے مقابلے کی سکت اس وقت عالم اسلام میں نہیں ہے لہذا ایک ہی راستہ کھلا ہے اور وہ یہ کہ اس سیلا ب کے راستے سے ہٹ جایا جائے ۔ اور ہر طرح کے طعن و استہزا کو انجیز کرتے ہوتے ایمان کی سلامتی کی نکر کی جاتے ۔ اور واقعہ یہ ہے کہ کامیابی بھی تھوڑی بہت اگر کسی کو ہوتی تو صرف اسی طریق کار کے اختیار کرنے والوں کو ہوتی اور اس کے نتیجے میں امت کے ایک حصے کا ایمان بھی سلامت رہ گیا ۔ مادہ پرستی کے گھٹاٹوپ اندر ہیروں میں روحانیت کی شمعیں بھی کہیں کہیں جلتی رہ گئیں اور قال اللہ عز وجل و قال الرسول ﷺ کی صداوں میں دین و شریعت کا ڈھانچہ بھی محفوظ رہ گیا ۔ — اس قسم کی گوشش کا مظہر اتم ب صغیر میں دارالعلوم دینہ تھا جو کہنے کو تو صرف ایک درس گاہ تھا لیکن واقعہ اس کی حیثیت ایک عظیم تحریک سے کی طرح کم نہ تھی ۔

دوسری قسم کی کوششوں کا بنیادی فلسفیہ تھا کہ — زمانے کا ساتھ بھی دیا جائے اور اسلام کا دام بھی باقاعدہ نہ پھوڑا جاتے۔ اس مقصد کے تحت ایک طرف جدید افکار و نظریات کے صحیح و غلط اجزاء کو چھانٹ کر علیحدہ کیا جاتے اور دوسری طرف اسلام کی ایسی جدید تعبیر کی جاتے جس سے اس کی خانیت ثابت ہو جاتے۔

اس قسم کی کوششوں میں اول اول مرعوبیت اور شکست خودگی کے اثرات بہت نمایاں نظر آتے ہیں۔ چنانچہ مغرب کی عقائد پرستی (RATIONALISM) کی کسوٹی پر ہندو مصر کے کچھ نئی قسم کے لوگوں نے اسلامی اعتقادات و ایمانیات کو پکھنا شروع کیا۔ نئیجہ اسلامی عقائد کی کتریبیونت اور اس کے ماوراء الطبعیاتی اعتقادات کی خالص سائنسیک توجیہ میں شروع ہوئیں۔

ہندوستان میں سرستیدہ احمد خاں مرعوم اور ان کے حلقہ اثر کے لوگوں اور مصر کے مفتی محمد عبدہ اور ان کے تلامذہ کی نئیتیں کتنی بھی نیک رہی ہوں اور انہوں نے کتنے ہی خصوص کے ساتھ اس کی کوشش کی ہو کہ اسلام کی جدید تعبیر اور ماڈرن توجیہ کر کے اسے اس قابل بنایا جاتے کہ وہ زمانے کا ساتھ دے سکے اور اس کے حلقہ بھروس اسے اپنے ساتھ لے کر ترقی کی اُس راہ پر گامزن ہو سکیں جسے یورپ نے اختیار کیا تھا لیکن یہ بہر حال امر واقع ہے کہ ان کی ان کوششوں سے دین و نہیں کی جان بخل کر رکھی اور مغرب کی ماڈہ پرستانہ ذہنیت کے تحت نہیں کامیاب کیا کم ویش لا نہیں کیا۔ تیار ہوا جس کا اگر کوئی فائدہ ہوا تو صرف یہ کہ بہت سے ایسے لوگوں کو جو ذہن و فکر کے اعتبار سے ہی نہیں تہذیب و تتمدن کے لحاظ سے بھی خاص یورپیں بن چکے تھے اپنے اور پر سے اسلام کا اپیل آتا رہے کی ضرورت نہ پڑی اور وہ مسلم قومیت کے حلقوں میں شامل رہ گئے اور دین کا یہ جدید ایڈیشن ان کی جانب سے مغرب کی خدمت میں بطور معاذرت پیش ہو گیا۔

علوم عصر ای کا ارتقاء

جیسا کہ اس سے قبل عرض کیا چاہکا ہے، مغربی فکر کی اساس خدا، روح اور حیات

بعد الممات کے عدم اقرار و احکام کے پردے میں درحقیقت احکام رپھتی۔ چنانچہ ایک طرف تو خدا کے بجائے کائنات اور روح کے بجائے مادہ تھیں جس تو کام مرکز و محور بنے جس کے نتیجے میں سائنسی اخترافات و ایجادات و اختراقات کا سلسلہ شروع ہوا — اور دوسری طرف حیاتِ اُمری بمرے سے خارج از بحث ہو گئی، اور حیاتِ دنیوی گھرے غور و فکر اور شدید سوچ بجا رکھا مفہوم بندی جس کے نتیجے میں مختلف عمرانی تصورات اور سیاسی و معاشری نظریات وجود میں آئے اور ان کی تالیف و تدوین سے مختلف نظام ہاتے حیات پہلے علمی و تحریری سطح پر اور پھر عالم واقع میں ٹھہر پڑی ہونا شروع ہوتے، چنانچہ ازمنہ و سطی کے جاگیرداری نظام

(FEUDAL SYSTEM)

کے تحت جو سیاسی و معاشری ڈھانچے عرصہ دراز سے دنیا میں راجح تھا اس کی جگہ سیاسی میدان میں قوم پرستی، امربیت اور جمہوریت کا رواج ہوا اور معاشری میدان میں سرمایہ داری اور سوشنلزم بیکار ہوتے اور مختلف سیاسی و معاشری تحریکوں کا آغاز ہوا۔

اسلامی نظام حیات کا تصویر اور مبسویں صدمی علیسوی کی اسلامی تحریکیں

عمرانیات کے میدان میں مغرب کے اس تحریکی ارتقا سیا بالفاظِ صحیح افراط و تفرطی کے دھکر کا اثر عالم اسلام پر پڑا کہ یہاں بھی لوگوں نے اسلام پر بطورِ نظام زندگی غور و فکر شروع کیا اور اسلام نے حیاتِ دنیوی کے مختلف شعبوں کے لیے جو ہدایات دی تھیں ان کی تالیف و ترتیب سے "اسلامی نظام حیات" کی تدوین ہوئی اور ساختہ ہی اس نظام زندگی کو دنیا میں عملانافذ کرنے کے لیے مختلف ممالک میں تحریکوں کا سلسلہ شروع ہوا۔

مبسویں صدمی علیسوی کی یہ اسلامی تحریکیں، جو اندرونیشیا سے مصطفیٰ متعبد مسلمان ممالک میں تقریباً ایک ہی وقت میں شروع ہوتیں۔ بہت سے پہلوؤں سے ایک دوسرے سے بہت شبہ ہیں اور یہ کہنا بہت حد تک صحیح ہے کہ تقریباً ایک ہی تصور و دین ان کی گشت پر کام کر رہا ہے اور ایک ہی جذبہ ان میں سراہیت کیے ہوتے ہے — پھر یہ بھی صحیح ہے کہ ان کی

وچھے سے عالمِ اسلام میں اسلام پر کم از کم ایک بہتر ضابطہ حیات ہونے کے اعتبار سے عمومی عتماد میں اضافہ ہوا ہے۔ اور نوجوان شل کے ذہنوں سے مغرب کی عام مرعوبت میں بھیتیتِ مجموعی کمی واقع ہوتی ہے۔

مغربی فلسفہ و فکر اور تہذیب و تمدن سے مرعوبت میں عمومی کمی کے کچھ دوسرے اسہاب بھی ہیں۔ مثلاً ایک یہ کہ مغرب کے سیاسی غلبے اور عسکری تسلط کا جو سیلا ب تیری سے آیا تھا وہ نہ صرف یہ کہ زک گیا ہے بلکہ مختلف ممالک میں قومی تحریکوں نے اس کا رخ پھیر دیا ہے اور مغرب اپنی سیاسی بالادستی کی بساط رفتہ رفتہ تہہ کرنے پر مجبور ہو گیا ہے۔ اور اگرچہ تخطی و حیات کے پردے میں سیاسی بالادستی اور تعاون و امداد کے پردے میں معاشی لفوق و برتری کے بندھن بھی باقی ہیں۔ تاہم تقریباً پورا عالم اسلام مغربی طاقتون کی براہ راست ممکونی سے آزادی حاصل کر چکا ہے اور مٹرے یہ کہ مغربی تہذیب و تمدن کا کھوکھلان پ تحریب سے ثابت ہو گیا اور خود مغرب میں محسوس کیا گیا کہ اس کی بنیاد غلط اور تغیریج ہے۔ خصوصاً مادہ پرستانہ الحاد جب اپنی منظہنی انہا کو پہنچا اور اس کی کوکہ سے سو شلزم اور کیوززم نے جنم لیا اور انہوں نے انہائیت کی کچھی کچھی اقدار کو بھی ممٹھوس، معاشی مسئلے کے جینٹ چڑھانا شروع کیا تو خود مغرب پریشان ہو گیا اور وہاں بھی نہ صرف انہائیت بلکہ دبی آواز میں روحا نیت ہاگ کا نام لیا جانے لگا۔ تیرے یہ کہ نہ صرف یہ کہ خود سانس کی قطعیت اور جمیت ختم ہو گئی اور کچھ نئے نظریات نے نیوٹن کی طبعیات اور اقلیدی سی ہندسے کی بنیادیں ہلاکر کھو دیں بلکہ خود مادہ مخصوص نہ رہا اور تحلیل ہو کر قوتِ شخص کی صورت اختیار کر گیا۔ چنانچہ اور اطہبیاتی عقائد کا اقرار نہیں آسان ہو گیا اور نہ ہب کو بھیتیتِ مجموعی کسی قدر سہارا ملا۔ چون تھیں کہ مختلف مسلمان ممالک میں جب آزادی اور خود اختیاری کے حصول کے لیے قومی تحریکیں اٹھیں تو چون مسلم قومیت کی اساس بہر حال نہ ہب پر ہے لہذا جذبہ قومی کی انگلخت کے لیے

سلہ دولت بطنیس نے جس طرح رفتہ رفتہ اپنی عظمت کی بساط پھیٹی ہے وہ تو اس دور کا ایک نہایت ہی عبرت آمیز واقعہ ہے۔

لامال مذہبی جذبات کو اپل کیا گیا جس سے احیا تے اسلام کے تصور کو تقویت پہنچی۔
مندرجہ بالا اسباب و عوامل سے تقویت پا کر احیا تے اسلام، قیام حکومتِ الہیہ، اور
لفاظ نظامِ اسلامی، کی تحریکیں مختلف مسلمان ممالک میں برسرا کار ہوتیں جن میں قوت و وسعت
اور جذبہ و امنگ کے اعتبار سے مصر کی 'الاخوان المسلمون' اہم ترین تھیں لیکن ایک مخصوص اور مضبوط فکر
کی حامل ہونے کے اعتبار سے برصغیر پاک و ہند کی 'جماعتِ اسلامی' کو نایاں مقام حاصل تھا۔

یہ تحریکیں تقریباً ثلث صدی سے مختلف مسلمان ملکوں میں برسرا علی ہیں اور ملتِ اسلامی
کی نوجوان نسل کا ایک خاص اقبال ذکر حصہ ان کے زیر اثر آیا ہے لیکن عملاً ان میں سے کسی کو کوئی
نایاں کامیابی کہیں حاصل نہیں ہو سکی۔ بلکہ ایسا محسوس ہوتا ہے کہ یہ تحریکیں اپنا وقت پورا کرچکی ہیں
اور اسلام کی نشانہ نانی کے خواب کی تعبیر کا وقت، ابھی نہیں آیا چنانچہ مصر میں 'اخوان المسلمون'
کا اندر ورنہ ملک تقریباً خاتم ہو چکا ہے اور اس کے باقیات الصالحات جلد وطنی کے عالم
میں دوں عرب کی باہمی آوزیں ش کے سہارے جی رہے ہیں۔ رہی برصغیر کی تحریک اسلامی تو
اس کا جزو و عظم پاکستانی سیاست کے نذر ہو چکا ہے اور اب اس کا مقام تحریک چھپورتیت کی شاہ
برداری سے زیادہ کچھ نہیں رہا۔

ان تحریکوں کی ناکامی کا سبب بظاہر تو یہ ہے کہ انہوں نے بصری سے کام لیا اور
اپنے اپنے ملکوں میں سوچنے سمجھنے والے لوگوں کی مقدبہ تعداد کے ذمہوں کو بدے لے بغیر سیاست
کے میدان میں قدم رکھ دیا جس کے نتیجے میں قومی قیادتوں اور ترقی پسند، عناصر سے قبل اوقت
تصادم کی نوبت آگئی لیکن درحقیقت ان کی ناکامی بر اور است نتیجہ ہے ان کے تصور دین کی
خامی اور مطالعہ اسلام کے لفظ کا۔

لہ واضح رہے کہ یہ تحریر آج سے بیس سال قبل کی ہے۔ اب ان تحریکوں کی عرف صفت صدی سے
تجاذب ہو چکی ہے۔ لہ یہ بات بھی آج سے دس سال قبل تک تھی کہ دشمنوں کے دوران جماعت
نے فوجی امریت کے ساتھ دشمنیا سمجھوتہ بگرد کے اپنی پوزیشن خراب کر لی ہے!

تعیر کی کوتاہی!

ذرا دقت نظر سے جائزہ لیا جائے تو معلوم ہوتا ہے کہ ان تحریکوں کا مطالعہ اسلام اسی مغربی نقطہ نظر پر مبنی ہے جس میں روح پر ماڈے اور حیاتِ اخروی پر حیاتِ دینوی کو ذوقیت حاصل ہے۔ پچانچہ اسلام کے ان مادوں اطمینانی اعتقادات کا اقرار تو ان کے یہاں موجود ہے جن کے مجموعے کا نام ایمان ہے لیکن انہیں کچھ زیادہ در خور اعتماد اور لائق التفات نہیں سمجھا گیا اور انہیں کلیتیں اس ہدایت و رہنمائی پر کروزیں جو حیاتِ دینوی کے مختلف شعبوں کے لیے اسلام نے دی ہیں اور جن کے مجموعے کا نام "اسلامی نظام زندگی" رکھا گیا ہے۔ اللہ تعالیٰ کی سستی کا اقرار تو موجود ہے لیکن ایمان باللہ کی وہ کیفیت کہ آفاق والنفس میں تہاؤ ہی فاعلِ مطلق، مؤثرِ حقیقی اور سببِ الاسباب "نظر" آنے لگے، بالکل مفقود ہے۔ آخرت کا اقرار تو کیا جاتا ہے لیکن اس پر ایسا ایمان کہ "کُنْ فِي الدّنِيَا كَأَنَّكَ عَرِيمٌ أَوْ حَامِرٌ سَيِّدِلٌ" اللہ کی کیفیت پیدا ہو جائے قطعاً ناپید ہے۔ رسالت کا اقرار تو ہے لیکن مجتبی رسول نام کو موجود نہیں اور مقامِ رسالت کا تصور زیادہ ترقی پسند لوگوں کے زدیک توڑاک کے ہر کارے اور صرف اپنی زندگی میں بلت کے مرکز لیعنی رہبر و مطاع سے زیادہ نہیں اور جو سنت کے مقام سے زیادہ آگاہ ہیں انہوں نے بھی سنت عادت اور سنتِ رسالت کی تقسیم سے ایسا چور دروازہ پیدا کر لیا ہے جس سے کم از کم اپنی بخشی زندگیوں کی حد تک زمانے کا سامنہ دینے کی آزادی برقرار رہے! گویا ایمان، کا صرف وہ اقرار پایا جاتا ہے جو قانونی اسلام کی بنیاد ہے اور یہ کیفیت کہ ایمان انسان کا "حال" بن جاتے صرف یہ کہ موجود نہیں ہے بلکہ اس کی کسی ضرورت و اہمیت کا احساس بھی سرے سے عنقا ہے!

لئے حدیث نبوی: "وَنِيَامِنِ الْيَهُودِ حِيلَةً اجْتَبَى يَا مَسْافِرًا"

لئے اس مکتب کی زور دار نمائندگی کا شرف ہمارے یہاں جناب غلام احمد پروریز کو حاصل ہے۔ یہاں اس مکتب کو کوئے حوالے سے صرف مقصود ہے کہ واضح ہو جائے کہ یہی تعیر کی اصلی اسی غلطی کی الگی منزل ہے!

اسی نقطہ نظر کا کرشمہ ہے کہ دین اسٹیٹ (STATE) کا ہم معنی قرار پایا یہے اور عبادت اطاعت کے مترادف ہو کر رہ گئی ہے۔ نماز کا یہ مقام کہ وہ معراج المؤمنین لہ ہے بُنگا ہوں سے بالکل اوچھل ہے اور نفس انسانی کا اس سے ایسا اُن کہ "فِرَةُ عَيْدِنِ فِي الصَّلَاةِ" یہ کی کیفیت پیدا ہو سکتے ناپید ہے۔ اس کے برعکس زیادہ ترقی پسند لوگوں کے نزدیک "صلوٰۃ" معاشرے کے ہم معنی قرار پاتی ہے اور دوسروں کے نزدیک بھی اس کی اصل ہمیت اس حیثیت سے ہے کہ وہ مسلمان معاشرے کی اصلاح اور تنظیم کا ایک جامع پروگرام ہے! زکوٰۃ کا یہ پہلو کہ روح کی بالیدگی اور تزکیت کی ذریعہ کا ذریعہ ہے اس قد معرفت نہیں حتیٰ اس کی یہ حیثیت کہ یہ اسلامی نظامِ معاشرت کا اہم ستون ہے۔ روزہ کے بارے میں یہ تو خوب بیان کیا جاتا ہے کہ یہ ضبطِ افضل (SELF CONTROL) کی مشروطیت ہے لیکن اس کی اس حقیقت کا یہ تو سرے سے ادراک ہی نہیں ہے یا اس کے بیان میں "محاب" محسوس ہوتا ہے کہ یہ رُوح کی تقویت کا سامان اور جسدِ حیوانی کی اس پر گرفت کو مکرر کرنے کا ذریعہ ہے چنانچہ یہ حدیث تو تحریر و تقریر میں عام بیان ہوتی ہے کہ "الصَّوْمُ مَجْنَّةٌ" اور اس کی شریح پر خوب زور دیا جاتا ہے۔ لیکن یہ حدیث قدسی کہ "الصَّوْمُ لِوَأَنَّ الْجَنَّى بَهُ" اول توکم ہی بیان ہوتی ہے اور اگر ہوتی بھی ہے تو اس سرسری طور پر۔ اسی طرح جج کے بارے میں یہ تو معلوم ہے کہ اس کے ذریعے خدا پرستی کے محور پر ایک عالمگیر برادری کی تنظیم ہوتی ہے لیکن اس سے آگے اس کی روحاںی برکات کا کوئی تذکرہ نہیں ہوتا!

اسلام کی یعنی تعبیر برآہ راست نتیجہ ہے مغرب کے فلاسفہ و فکر کے ہمگیر تسلط کا بن

لہ حدیث بنوی؟ "الصلوٰۃ معراج المؤمنین": نمازِ مؤمنین کی معراج ہے! لہ حدیث بنوی میری آنکھوں کی مکنڈاک نمازیں ہے! لہ حدیث بنوی؟ "روزہ ڈھال کے مانند ہے" لہ حدیث بنوی؟ روزہ میرے لیے ہے میں خود اس کی ہزاروں گا! یا ایک دوسری قربت کے مطابق اُرزوہ میرے لیے ہے اور میں خود ہی اس کی جزا ہوں۔ "وَهُوَ وَاقِعٌ" ہے کہ اس حدیث قدسی کے صحیح مفہوم ہمک رسانی ایسے لوگوں کے بیس میں سے ہی نہیں جن کے دل دماغ پر مادیت کے پردے پڑے ہوتے ہیں!

نے نقطہ نظر کو مددانہ و مادہ پر تابع نہ بنا کر رکھ دیا۔ نتیجت روح اور اس کی حیاتِ باطنی خارج از سمجھت ہو گئی۔ اور مادہ اور حیاتِ دنیوی ہی سارے غور و فکر کا موضوع اور سوچ بچار کا مرکز بنے۔ چنانچہ دین و مذہب کی بھی مادی تعبیر ہوئی اور کہنے میں تو اگرچہ یہ آیا کہ اسلام فلاحت انسانی کا جامع پروگرام ہے جس میں فلاحت اخروی اور فلاحت دنیوی دونوں شامل ہیں لیکن بھگا ہیں چون مخفی الواقع صرف حیاتِ دنیوی پر مرکز ہیں لہذا آخری تجزیے میں اسلام ایک "سیاسی و عمرانی نظام" (POLITICO-SOCIAL SYSTEM) بن کر رکھیا۔ اور الہیات کی حیثیت ایک "پر دے" سے زیادہ نہ رہی لیکن چنانچہ زندگی کا اصل مقصد یہ قرار پایا کہ اس نظام زندگی کو عملِ راجح و نافذ کیا جائے۔ رہی خدا کی معرفت و محبت اور اس کے سامنے قرع انتخابات جو عبادات کا اصل جوہر ہیں قوانین کی حیثیت بالکل ثانوی و اضافی ہو کر رہی تھی تھے۔ اس اعتبار سے عنور کیا جائے تو معلوم ہوتا ہے کہ یہ تحریکیں فی الواقع "مذہبی" سے زیادہ "سیاسی و عمرانی" اور "دنیوی" سے زیادہ "دنیوی" ہیں۔ اور آخری تجزیے میں دوسری سیاسی و معاشری تحریکیں سے صرف اس اعتبار سے مختلف ہیں کہ ان کے زندگی سرایہ دار ارشاد جھوٹیت یا

لہ چنانچہ اس دور کے ایک بہت بڑے شکل میں اور دائی اسلام کا یہ فقرہ ایک ثقراوی نے روایت کیا کہ "اسلام دراصل ایک سیاسی و عمرانی نظام ہے جس پر الہیات کا پردہ ڈال دیا گیا ہے۔" یہ بے خبر مذاہم حتمی عربی است! لہ یہ صورت حال بھی خاصی قدر امت پیغمبر اسلامی تحریکیں کیے ہاں ہے۔ ورنہ زیادہ ترقی پیش کرنے والوں نے تو فکر مغرب کی منطقی انتہا یعنی سو شرکم اور گیومنز کے زیراث اسلام کو سیاسی و عمرانی سے بھی اگر بڑھ کر محض اپنی معاشری پروگرام بنانکر رکھ دیا ہے لیکن ان کے زندگی اسلام عبارت ہے محض ایک مخصوص "نظام روایت" سے۔ اسی طبقے اعتقادات دایمیات قوانین میں جہاں سرسری مروجہ کی انتہا ہوئی تھی وہاں سے انہوں نے ابتداء کی اور جنہی دوزخ کی تعبیر اسی دنیا کے عیش و آرام اور کلفت و مشقت سے اور قیامت کی تعبیر اسی دھماکوں سے کہ سارا معاشرے ہم ختم کر دیا۔ تاہم باہر داں کے کہاری نگاہ میں یہ بھی اسلام کی مادی تعبیری کی منطقی انتہا ہے۔ نہ بھی یہ تعبیر ہمارا موضوع بحث نہیں اس لیے کہ چاہے اسے "قرآن فکر" ہی کا نام کیوں نہ دیا گیا ہواں کا خالص مادی اور خلاف قرآن ہونا اظہر سی لشکر ہے اور ہم نے اس فکر کی جانب چھکا شارے کیتے ہیں تو محض ضمی طور پر تاکہ یہ واضح ہو جاتے کہ دین و مذہب کی مادی تعبیر کا سلسلہ بالآخر ہیاں تک جاتا ہے سہ خشت اول پھر نہہ مختار کج تاثر یا مسے رو دیوار کج !!

اشتراکیت بہتر نظام ہاتے حیات ہیں اور ان کے نزدیک اسلام انسانی زندگی کے جملہ سائل کو بہتر طور پر حل کرتا ہے ۔ گوید رحقیقت مذہب کی اصل اقدار کے احیاء کا کام تو

ابھی شروع بھی نہیں ہوا سے

نَخْطَلَهُ إِنْ رَضَا شَاهِ مِنْ ثَوَادِسِكِيٍّ کروج شرق بدن کی تلاش ہیں ہے ابھی !
یہی سبب ہے کہ یتھرپیں بے لگنگر کے جہازوں کے مانند ادھر ادھر پھٹک رہی ہیں
اور ان کا حال اکثر دبیشتر اس سافر کا سا ہے جسے نہ توانزل ہی کا پتہ رہا اور نہ یہ یاد رہا کہ سفر
مشروع کیا ہے کیا تھا سے

ہم تو فانی جیتے جی وہیت ہیں بے گور کون غربت جس کو اس نہ آئی اور وطن مجھی چھوٹ گیا

احیاء تے اسلام کی شرط الازم

تجدد ایمان

اسلام کی بنیاد ایمان پر ہے اور احیاء تے اسلام کا خواب ایمان کی مجموعی تجدید کے بغیر کبھی شرمندہ تعبیر نہ ہو سکے گا ! اسلام مالک کی سیاسی آزادی و خود اختیاری بھی یقیناً بہت اہم ہے اور اس سے بھی ایک حد تک اسلام کی نشأة ثانیہ کی راہ ہوار ہوئی ہے اسی طرح اسلامی نظام زندگی کا تصور اور اس پر ایک بہتر نظام حیات ہونے کے اعتبار سے اعتماد بھی ایک حد تک مضید اور قابل قدر ہے اور جن تحریکوں کے ذریعے یہ پیدا ہوا یا ہو رہا ہے ان کی سعی و جہد بھی احیاء تے اسلام ہی کے سلسلے کی ایک کڑی ہے لیکن اصل اور اہم تر کام ابھی باقی ہے اور ضرورت اس امر کی ہے کہ عالم اسلام کے تمام سوچنے سمجھنے والے لوگ اس امر کی جانب متوجہ ہوں اور جنہیں اس کی اہمیت کا احساس ہو جاتے وہ اپنی تمام ترسی و جہد کو اس پر کو زکر دیں کہ امت میں تجدید ایمان کی ایک عظیم تحریک برپا ہو اور ایمان نے اقرار اور مغض قال سے بڑھ کر حال اسی صورت اختیار کرے !

ایمان لا محارج چچے اور امر الطبعیاتی حقائق پر لعین کا نام ہے۔ اور اس راہ کا پہلا قدم یہ ہے کہ انسان ان دیکھی، حقیقتوں پر دکھانی دینے والی چیزوں سے زیادہ لعین رکھے اور سر کے کانوں سے سُنی جانے والی باتوں سے کہیں زیادہ اعتماد ان باتوں پر کرے جو صرف دل کے کانوں سے سُنی جاسکتی ہیں۔ گویا ایمان بالغیب ”اس راہ کی شرط اول یہ ہے اور اس کے لیے فکر و نظر کا یہ انقلاب اور نقطہ نظر اور طرز فکر کی یہ تبدیلی لازمی و لابدی ہے کہ کائنات غیر حقیقی اور محض دہی و خیالی نظر آتے لیکن ذات خداوندی ایک زندہ جاوید حقیقت معلوم ہو۔ کائنات کا پورا سلسلہ نہ از خود قائم معلوم ہو نہ چچے لگے بندھے قوانین کے تابع چلتا نظر آتے بلکہ ہر آن و هر سمت ارادہ خداوندی مشیت ایزدی کی کار فرمائی محسوس و مشہود ہو جاتے۔ ماڈہ حیر و بیعت و نظر آتے لیکن روح ایک حقیقت کبریٰ معلوم ہو۔ انسان کا اطلاق اس کے جسد حیوانی پر نہ ہو بلکہ اس روح ربیانی پر کیا جاتے جس کی بدلت وہ سجدہ بلا بہت ہوا۔ — حیات دینی فانی ناپائیدار ہی نہیں بالکل غیر حقیقی و بے وقعت معلوم ہو اور حیات اخروی ابدی و سرمدی اور حقیقی و واقعی نظر آنے لگے! اور اللہ تعالیٰ کی رضا اور خوشنودی کے مقابلے میں دنیا و ما فہما کی وقعت حدیث نبڑی صلی اللہ علیہ وسلم کے مطابق مچھر کے پر سے زیادہ محسوس نہ ہوا یہ بات اچھی طرح سمجھ لینے کی ہے کہ جب تک امّت کے ایک قابل ذکر اور موثر ہجھتے میں نقطہ نظر کی یہ تبدیلی واقعہ پیدا نہ ہو جائے ”احیاء اسلام“ کی آرزو ہرگز شرمندہ تکمیل نہ ہو سکے گی۔

عوام کی کشت قلوب میں ایمان کی تحریک ریزی اور آبیاری کا موثر ترین ذریعہ ایسے ہمارا علم عمل کی صحبت ہے جن کے قلوب و اذہان معرفت ربیانی و نور ایمانی سے منور، سینے کبر، حمد، بعض اور ربیا سے پاک اور زندگیاں حرص، طمع، لارج اور حُسْن دنیا سے غالی نظر آئیں۔ خلافت علی منہاج النبّوۃ کے نظام کے درہم برہم ہو جانے کے بعد ایسے ہی نفوس قدسیہ

لہ آئی قرآن؛ فَإِذَا أَسَوَّيْتُهُ وَنَفَخْتُ فِيهِ مِنْ رُوْحِي فَفَعَلَ الَّهُ سَجْدَتْنَ — ترجمہ جب میں اسے پوری طرح بناؤں اور اس میں اپنی روح ایسی سے پھوٹک دوں تو گر جانا اس کے لیے سمجھے ہیں۔

کی تبلیغ و تعلیم، تلقین و تصحیح اور تربیت و صحبت کے ذریعے ایمان کی روشنی پھیلاتی رہی ہے۔ اور اگرچہ جب سے مغرب کی الحاد و مادہ پرستی کے زہر سے سوم ہوا اول گاڑو ہے تو ایمان وقین کے یہ بازار بھی بہت حد تک سرد پڑ گئے تاہم ابھی ایسی شخصیتیں بالکل ناپید نہیں ہوتیں جن کے "دل روشن" "زر لقین" اور "نفس گرم" حربت ایمانی سے تعمیر ہیں۔ اور اب ضرورت اس کی ہے کہ ایمان وقین کی ایک عام رؤایسی پلے کے قریب قریر اور رستی بستی ایسے صاحب عزیمت لوگ موجود ہوں جن کی زندگیوں کا مقصد و حید خدا کی رضا جوئی اور اس کی خوشنودی کا حصہ ہوا درجوبی کرم صلی اللہ علیہ وسلم کے اس فرمان مبارک کے مطابق کہ لآن یَهُصْدِیْ یَاكَ اللَّهُ رَجُلًا وَاحِدًا خَيْرٌ لَكَ مِنْ حُمْرِ النَّعْمَ لہ خلق کی ہدایت و رہنمائی کو زندگی کا واحد لامحہ عمل قرار دے لیں۔ اور اس کے سوا ان کی زندگی میں کوئی اور دننا، آرزو یا حوصلہ و امنگ باقی نہ رہے۔

خوش قسمتی سے بصریہ ہندوپاک میں ایک وسیع پیانا نے پرائیسی حرکت پیدا کی ہو چکی ہے جس کے زیر اثر عوام میں ایمان کی روشنی پھیل رہی ہے اور کائنات سے زیادہ خالق کا ہتاہ ماذے سے زیادہ روح اور حیات دینوی سے زیادہ حیات افرادی کی اہمیت کا احساس اچاگر ہو رہا ہے۔ ہماری مراد جا عست تبلیغی سے ہے جسے بجا طور پر تحریکیں دیوبندی کی ایک شاخ قرار دیا جاسکتا ہے اور جس کی تاسیس کچھ ایسے محاب ایمان وقین کے ہاتھوں ہوتی ہے کہ اک ایک تہامی صدقی سے زیادہ عرصہ گذر جانے کے باوجود اس کے جوش و خروش میں کوئی کمی نہیں آتی، اور اس کے باوجود کہ اس کے طریق کار سے ہم کلیتیہ الفاق نہیں کرتے ہمارا مشاہدہ ہے کہ اس کے زیر اثر لوگوں کے طرز فکر اور نقطہ نظر میں ایک ایسی عمومی تبدیلی واقعہ پیدا ہو جاتی ہے جس کے نتیجے میں وہ یہ محسوس کرنے لگتے ہیں کہ محل حیثیت کائنات کی نہیں خالق کائنات کی ہے اور حصل اہمیت اسباب کی نہیں مسبب الاسباب کی ہے۔ مجھوں غذائے

لہ حدیث نبوی صلی اللہ علیہ وسلم: "اگر اللہ تعالیٰ اٹھارے ذریعے کسی ایک انسان کو بھی ہدایت دے دے تو یہ تہامے یہے نہ رخ اونٹوں سے بھی زیادہ بہتر ہے" اب اس تحریک کی عمر تھیں نصف حصہ دی سے تجھے دوسرے بھی ہے۔

نہیں حکم فداوندی سے ملتی ہے اور پیاس پانی سے نہیں اذن باری تعالیٰ سے مجبوی ہے! دین کے چھوٹے سے چھوٹے احکام نہیں کسی منطقی استدلال کی بنابری کی نظام زندگی کے جزا یا اس کو قائم کرنے کے ذرائع کی حیثیت سے نہیں بلکہ فلسفہ خیر نظر آنے لگتے ہیں اور ربی اکرم صلی اللہ علیہ وسلم کی چھوٹی سنتیں بجاتے خود ذرا فی معلوم ہونے لگتی ہیں اور زندگی اور اس کے وازرات کے باب میں کم از کم پر فنا غست کر کے وہ اپنے اوقات کا معتقد ہجھہ ایک مخصوص طریق پر تبلیغ و اشاعت دین کے لیے وقف کر دیتے ہیں۔

لیکن چونکہ اس تحریک میں حل تماطل بعقل سے نہیں جذبات سے ہے اور اس کی حل اساس علم پر نہیں عمل پر ہے لہذا اس کے اثرات محدود ہیں اور معاشرے کے وہ طبقے جن کے یہاں جذبات پر عقل اور عمل پر علم کو اولیت حاصل ہے اس سے اثر پذیر نہیں ہوتے۔ ایسے لوگ اپنی ذہنی ساخت کی بنابری مجبور ہوتے ہیں کہ عقل کی جملہ و ادیاں طے کر کے عشق کی وادی میں قدم رکھیں اور خود کی تمام گھقیاں سلب ہانے کے بعد صاحبِ جنون ہوں۔ پھر یہ بھی ایک مسلکِ حقیقت ہے کہ اسی قسم کے لوگ ہر دوڑ اور ہر معاشرے کی وہ ذہین افیت (INTELLECTUAL MINORITY) ہوتے ہیں جو از خود معاشرے کی رہنمائی کے نصب پر فائز اور اجتماعیت کی پوری باغ ڈور پر قابض ہوتے ہیں۔ لہذا ان کے نقطہ نظر اور طرز فکر کی تبدیلی اور ان کے فکر و نظر کے انقلاب کو اولین اہمیت حاصل ہے — اور اگر خدا نخواہ ایمان ان لوگوں کے دلوں میں جاگزیں نہ ہو سکا۔ اور انہیں چہالت وجاہیت کی ملتوں سے مکالہ نہ چاہسکا لہ صرف عوام الناس کے قلوب و اذہان کی تبدیلی سے کسی موثر اور پائیدار تبدیلی کی توقع نہیں کی جاسکتی۔

کرنے کا اصل کام

بنابریں وقت کی اہم ترین ضرورت یہ ہے کہ ایک زبردست علمی تحریک ایسی اُستھے

جو سوسائٹی کے اعلیٰ ترین طبقات اور معاشرے کے ذہین ترین عناصر کے فکر و نظر میں ایجاد
برپا کر دے — اور انہیں مادتیت والی خاد کے انہیروں سے نکال کر ایمان و تعین کی
روشنی میں لے آتے اور خدا پرستی و خود شناسی کی دولت سے مالا مال کر دے۔ خالص علمی سطح
پر اسلامی اعتقادات کے مدلل اثبات اور الحاد و مادہ پرستی کے پُر زور ابطال کے بغیر اس نہم
کام سر ہونا محال ہے۔ اساتھ ہی یہ بھی واضح رہنا چاہیے کہ چونکہ موجودہ دوسریں فاصلے بے معنی
ہو کر رہ گئے ہیں اور پوری نوع انسانی ایک کنبے کی حیثیت اختیار کرچکی ہے۔ لہذا علمی سطح کا
تعین کی ایک ملک کے اعتبار سے نہیں بلکہ پوری دنیا کے اعلیٰ ترین معیار کے مطابق کرنا
ہوگا — اور اگرچہ یہ بالکل صحیح ہے کہ یہ کام انتہائی کمٹھن اور سخت محنت طلب ہے
لیکن یہ بھی ایک ناقابل تردید حقیقت ہے کہ اس کے بغیر اسلام کی نشأۃ ثانیہ کے خواب دیکھنا
جنت الحقا میں رہنے کے مترادف ہے۔

پیش نظر علمی تحریک کے لیے سب سے پہلے ایسے ذہین اور باصلاحیت نوجوانوں
کو تلاش کرنا ہوگا جن میں علم کی ایک شدید پایاں فطری طور پر موجود ہو، جن کے قلوب ضطرب
اور رو چین بے چین ہوں، جن کو خود اپنے اندر یہ احساس موجود نظر آئے کہ صلح حقیقت حواس
کی سرحدوں سے بہت پرے واقع ہے اور جن میں حقیقت کی تلاش و دریافت کا داعیہ اتنا شدید
ہو جائے کہ وہ اس کے لیے زندگیاں و قفت کرنے کو تیار ہوں اور ازم و آنائش کے حصوں
اور خوشنماستقبل (CAREERS) کی تعمیر سے بھیسر بے نیاز ہو جائیں۔

ایسے نوجوانوں کو اولاً انسان کی آج تک کی سوچ بچار کا مکمل جائزہ لینا ہوگا، اور اس
کے لیے ضروری ہوگا کہ وہ انسانی فکر کی پوری تاریخ کا گہر امطالع کریں۔ اس اعتبار سے منطق،
ماوراء الطبيعات، نضیقات، اخلاقیات اور روحانیات ان کے مطالعہ اور غور و فکر کا اصل میدان
ہوں گے۔ (اگرچہ طور پر عمر انسانیت اور طبعیات کی ضروری معلومات کی تحصیل بھی ناگزیر ہو گی)
فکر انسانی کے اس گہرے اور تحقیقی مطالعے کے ساتھ ساتھ ان کے لیے ضروری ہوگا کہ وہ

وہی آسمانی اور اس کے آخری جامع اور بکل ایڈلشیں یعنی قرآن حکیم کا گہر امطالعہ حقیقت کی تلاش اور حقیقت لفظ الامری کی دریافت کے نقطہ نگاہ سے کریں۔

پھر اگر ایسا ہو کہ قرآن کی روشنی ان پر واضح ہو جاتے، اس کا پیغام انہیں اپنی فطرت کی آواز معلوم ہو، اس کے نور سے ان کے قلوب اذہان مسحور ہو جائیں، آفاق والفس کی حقیقت و ماہیت کے باسے میں تمام بنیادی سوالوں کا تشخیص بخش جواب انہیں مل جاتے اور ابساطِ معرفت سے ان کے نفوس میں امن اور سکون والطیناں کی کیفیت پیدا ہو جاتے، تو اسی کا نام ایمان ہے!۔

پھر یہی ہوں گے جنہیں "رسوخ فی العلم" حاصل ہو گا۔ جن کا علم ذہنی و اغلaci اور گی کے بجائے تقویٰ و خشیت الہی پر منصب ہو گا جن کی شخصیتیں "إنسانَ يُخْشَى اللَّهَ مِنْ عِبَادَهُ الْعُلَمَاءُ" کی مجموعہ تفسیر اور رعی "قاری نظر آتا ہے حقیقت میں ہے قرآن" کی علمی تصویر ہوں گے اس لیے کہ قرآن کا "مغز" در حاصل یعنی علم حقیقت ہے جس کا دوسرا نام ایمان ہے۔ قانون و شریعت کی اہمیت بجائے خود اگرچہ نہایت عظیم ہے لیکن اس کے مقابلے میں ان کی خشیت و اعتماد "استخوان" کی ہے! — اور حقیقت یہ ہے کہ اس کیفیت ایمانی کی تکمیل کے بغیر قرآن کے بیان کردہ قانون و شریعت پر غور و فکر بالکل بے کار ہے۔ یہی رمز ہے جو حضرت ابن عباس رضی اللہ عنہ کے اس قول میں بیان ہوا کہ "عَلِمَتَ الْإِيمَانَ شُوَّلَعْلَمَنَا الْقُرْآنَ" ہے مغرب کے فلسفہ و فکر کے مترا بطال اور اس کی تہذیب و تمدن کے واقعی استیصال کا حصہ کام صرف ان لوگوں کے بین کا ہے جو علم حقیقت کے ان پیشوں سے اچھی طرح سیراب

لے آئیں قرآنی، اللہ کی خشیت اس کے اہل علم بندوں یعنی مکاروں میں گھر کرتی ہے!۔
لے ماز قرآن مشفیق ابرد اشیتم۔ استخوان پیشی سکاں اند افظیم (روی)۔
لے ترجمہ: ہم نے پہلے ایمان سیکھا اور پھر قرآن:

ہوں جو قرآن حکیم کی آیات بینیات کی صورت میں روائیں، انہی کے لیے ممکن ہو گا کہ وہ آج کے فلاسفہ کے لیے ایک نئی "تہافت" تصنیف کر سکیں اور آج کے نظریہ نظریہ پر از سر برداشت رکھ سکیں، اور فی الجملہ الحاد و ماہدہ پرستی کے اس سیلا ب کارخ پھر دین جو تقریباً دو صدیوں سے ذہن انسانی کو بہا رئے لیے چلا جا رہا ہے۔

اس تنخیب کے ساتھ انہیں جدید علم الكلام کی تابعیں کام بھی کرنا ہو گا تاکہ ریاضتی، طبیعتیات، فلکیات، حیاتیات اور نفیات کے میدان میں جن حقائق کی دریافت آج تک ہوئی ہے اور جو اسی حقیقت کی کی ادنیٰ جزئیات ہیں جن کا مظہر اتم ایمان ہے، انہیں اسلامی عقائد کے نظام میں اپنے اپنے مقام پر صحیح طور سے فٹ کیا جاسکے۔ آج سے منیش حلیس سال قبل علامہ اقبال مرحوم نے "الہیات اسلامیہ کی تشکیل جدید" کے سلسلے میں جو کام کیا تھا اس کا وہ حصہ تو اگرچہ بہت محل نظر ہے جو شریعت و قانون اور اجماع و اجتہاد سے بحث کرتا ہے (اور جو فی الواقع "الہیات" سے براہ راست متعلق بھی نہیں ہے) تاہم اپنے محل موضوع کے اعتبار سے علامہ مرحوم کی یہ کوشش بڑی فکر ایجاد کر سکتی اور جیسا کہ خود علامہ نے کتاب کے دیباچے میں فرمایا تھا کہ ——"ہو سکتا ہے کہ جیسے جیسے علم آگے بڑھے اور فکر کی نئی راہیں کھلیں، زیرنظر کتاب میں جو خیالات بیان ہوتے ہیں، ان کے علاوہ بلکہ ان سے صحیح تر خیالات ظاہر ہوں۔ ہمارا فرض یہ ہے کہ تم انسانی فکر کے ارتقاء کا ایک آزاد تنقیدی نقطہ نگاہ سے مسلسل جائزہ یلتے رہیں ۔۔۔۔۔ اگر انہی خطوط پر کام جاری رہتا اور کچھ بہت لوگ اس کے لیے اپنی زندگیاں وقف کر دیتے تو ایک بہت وقیع و قابل قدر کام ہو جاتا یک ان افسوس کہ خود علامہ مرحوم کے حلقہ اثر میں سے بھی کسی نے اس میدان کو اپنی جو لالہ نے طبع کے لیے منتخب نہیں کیا۔

لہ تہافت الفلاسفہ۔ تالیف امام غزالی

لہ الرذیل لمنظقیں۔ تالیف امام ابن تیمیہ

تہ واضع رہے کہ اس صحن میں "حقائق" اور "نظريات" کے ماہن فرقی و امتیاز کو بنیادی الہیت حاصل ہے۔

بہر حال جب تک اس میدان میں واقعی قدر و قیمت رکھنے والا کام ایک
قابل ذکر حد تک نہیں ہو جاتا یہ ایسید کو معاشرے کے ذہین طبقات کو زدہ
کی طرف راغب کیا جاسکے گا مجھن سراب کا درجہ رکھتی ہے ۔ ۔ ۔

"الہیات اسلامیہ کی تشکیل جدید" کے بعد دوسرا ہم کام یہ ہے کہ حیاتِ دنیوی کے
 مختلف پہلوؤں لئے سیاست و قانون اور معاشرت و میہشت کے باب میں اسلام کی
 ہدایت و رہنمائی کو مدد مل وضیل واضح کیا جاتے۔ اس میں جیسا کہ عرض کیا جا چکا ہے پچھلے
 پچاس سال کے عرصے میں خاصاً کام مصر اور تیزیزیرہند پاک میں ہوا ہے خصوصاً جما'ۃ
 اسلامی اور الاخوان المسلمون نے "اسلامی نظام حیات" اور "عدلۃ الاجتماعیہ فی الاسلام" کو تصنیف
 تالیف کا مرکزی موضوع بنایا ہے تاہم اس سارے کام کو لیں ایک اچھی ابتداء قرار دیا جاسکتا
 ہے اور ادھر تھجھ پر عرصہ سے سمجھی پڑھی ماردینے اور تقریباً ایک سی سطح اور ایک سے معیار کی
 تالیفات مختلف ناموں سے شائع کر دینے کا جو سلسلہ ہل نکلا ہے اس نے بہت حد تک
 اس اساسی کام کی اہمیت بھی ختم کر دی ہے جو بجا تے خود خاصاً قابل قدر تھا۔ اس میں میں یہ
 بات اچھی طرح سمجھ لیتے کی ہے کہ نیم خوانہ یا القول مولانا اصلاحی "پڑھ کم لکھے زیادہ" لوگوں
 کی تصنیفات و تالیفات کی ایک خاص تکنیک کے ذریعے ایک شخص حلقوئی میں فروخت
 سے بعض لوگوں کا معاشری مسئلہ تو ضرور حل ہو سکتا ہے، دین کی کوئی ثابت اور پایہدار خدمت
 ممکن نہیں ہے، آج کی دنیا میں خصوصاً اعلیٰ ذہنی صلاحیتیں رکھنے والے لوگوں کے
 پاس اتنا وقت نہیں کہ وہ مسلم علمی قابلیت رکھنے والے لوگوں کے سوا کسی تولف و مصنف
 کی جانب المفارقات کر سکیں۔ لہذا لازم ہے کہ جو کام بھی کیا جاتے وہ معیاری ہو اور کیست
 سے زیادہ کیفیت پیش نظر رہے۔

اس کام کے لیے بھی ظاہر ہے کہ ایک طرف موجودہ دنیا کے مسائل و معاملات
 کا صحیح فہم اور عمرانیات کے مختلف میدانوں میں جدید رحمانات کا براءہ راست علم ضروری ہے۔

اور دوسری طرف قرآن و سنت میں گہری ممارست لازمی ہے اور جب تک یہ صورت نہ ہو کر ان دونوں اطراف کا مطالعہ کیساں وقت نظر کے ساتھ کیا جائے معیاری نتائج کی توقع عبث ہے۔

عملی اقدامات

متذکرہ بالا علمی تحریک کے اجراء کے لیے فوری طور پر دو چیزیں لازمی ہیں۔

ایک یہ کہ عمومی دعوت و تبلیغ کا ایک ایسا ادارہ قائم ہو ایک طرف تو عوام کو تجدید ایمان اور اصلاح اعمال کی دعوت دے اور جو لوگ اس کی جانب متوجہ ہوں ان کی ذہنی و فکری اور اخلاقی عملی تربیت کا بندوبست کر لے اور ساتھ ہی اس علمی کام کی آہمیت ان لوگوں پر واضح کرے جو خلوص اور دردمندی کے ساتھ اسلام کی نشانہ ثانیہ کے آرزو مند ہیں اور دوسری طرف ایسے ذہین نوجوان تلاش کرے جو پیش نظر علمی کام کے لیے زندگیاں وقف کرنے کو تیار ہوں۔ آج کے دوسریں، جبکہ ما دیت اور دنیا پرستی کا قلب و اذہان پر کامل تسلط ہے اور کچھ تو فی الواقع طلب معاش کا سلسلہ اتنا کھٹن ہو گیا ہے کہ اکثر لوگوں کو اپنی ساری صلاحیتیں اور قوانین ایمان اسی کے حل پر کو زکر دینی پڑتی ہیں، پھر معاشرے کا عام رجحان یہ ہو گیا ہے کہ جو ذرا اس سطح سے بلند ہوتا ہے اس پر معیار زندگی کو بلند تر کرنے کی دھن سوار ہو جاتی ہے۔ اس قسم کے نوجوانوں کا ملنا بظاہر مجال نظر آتا ہے لیکن حقیقت یہ ہے کہ دنیا سعید روحوں سے کبھی خالی نہیں ہوتی اور اگر کچھ مخلص و صاحب عزمیت لوگ ذہنی یکسوئی کے ساتھ اس کام کا بیڑا اٹھالیں تو ان شا شر اسی معاشرے میں بہت سے ذہین اور اعلیٰ صلاحیتوں کے مالک نوجوان ایسے مل جائیں گے جو بنی اکرم صلی اللہ علیہ وسلم کے اس قول مبارک کو **خُذْ يُورِكْمَ مَنْ تَعْلَمَ الْقُرْآنَ وَعَلَّمَهُ تَهْ أَنَا لَاسْتَحْمَلْ بِنَا كَعْلَمْ قَرْآنَ كَتْخِيلْ وَاشْاعَتْ كَلِيْزَ لَيْزَ** کے قیام عمل میں آگیا۔

الحمد للہ کہ ان مقاصد کے لیے ۱۹۷۴ء میں "تنظيم اسلامی" کا قیام عمل میں آگیا۔ حدیث نبویؐ: "میں سے بہترین لوگ وہ ہیں جو قرآن یکھتے اور سکھلتے ہیں۔"

یہ بھی واضح رہے کہ اصل ضرورت صرف اس کی ہوتی ہے کہ کسی جذبہ و خیال کے تحت انسان میں داخلی طور پر ایک داعیہ بیدار ہو جاتے، پھر یہ داعیہ کام کی راہیں خود پیدا کر لیتا ہے اور تم موافع و مشکلات سے خوب نسبت لیتا ہے۔ لہذا ضرورت اس کی ہے کہ اس خیال کو عام اور اس کی ضرورت کے احساس کو اباؤگر کیا جاتے پھر کوئی وجہ نہیں کہ اس علیٰ وارفع نصب اعین کے لیے کام کرنے والے دستیاب نہ ہو سکیں۔

دوسرے یہ کہ ایک قرآن اکیڈمی کا قائم عمل میں لا بیا جاتے ہے — جو ایک طرف علوم قرآنی کی عمومی نشر و اشاعت کا بندوبست کرتے تاکہ قرآن کا فوائد عام ہو اور اس کی عظمت لوگوں پر آشکارا ہو اور دوسری طرف ایسے نوجوانوں کی تعلیم و تربیت کا اہتمام کرے جو یہ کوئی قلت علم جدیدہ سے بھی بہرہ ور ہوں اور قرآن کے علم و حکمت سے بھی براہ راست آگاہ ہوں تاکہ متذکرہ بالا میں کاموں کے لیے راہ ہموار ہو سکے۔

علوم قرآنی کی عمومی نشر و اشاعت کا اہم ترین نتیجہ یہ بخلے گا کہ عام لوگوں کی توجہاً تقرآن حکیم کی طرف مرکوز ہوں گی ذہنوں پر اس کی عظمت کا نقش قائم ہو گا، دلوں میں اس کی محبت جاگزیر ہو گی اور اس کی جانب ایک عام التفاقات پیدا ہو گا۔ نتیجہ بہت سے ذہین اور علیٰ صلاحیتیں رکھنے والے نوجوان بھی اس سے متعارف ہوں گے اور کوئی وجہ نہیں کہ ان میں سے ایک اچھی محلی تعداد ایسے نوجوانوں کی نہ تخلی آئے جو اس کی قدر و قیمت سے اس درجہ آگاہ ہو جائیں کہ پوری زندگی کو اس کے علم و حکمت کی تحریک اور نشر و اشاعت کے لیے وقف کر دیں۔ ایسے نوجوانوں کی تعلیم و تربیت اس اکیڈمی کا اصل کام ہو گا اور اس کے لیے ضروری ہو گا کہ ان کو پختہ بنیادوں پر عربی کی تعلیم دی جائے یہاں تک کہ ان میں زبان کا گھر فرم اور اس کے ادب کا سفر اذوق پیدا ہو جائے۔ پھر انہیں پورا قرآن حکیم سبق اُبستقاضی پڑھایا جائے اور ساتھ ہی حدیث بنوی صلی اللہ علیہ وسلم، فقہ اور اصول فقہ کی تعلیم دی جائے۔ — پھر ان میں سے جو لوگ فلسفہ الہیات کا ذوق رکھنے والے ہوں گے، ان کے لیے ممکن ہو گا کہ وہ قرآن حکیم کی روشنی میں جدیدہ

فسفیان رجہنات پر مل تضیید کریں اور جدید علم الكلام کی بنیاد رکھیں۔ اور جو عمارات کے مختلف شعبوں کا ذوق رکھنے والے ہوں گے ان کے لیے ممکن ہو گا کہ وہ زندگی کے مختلف شعبوں کے لیے اسلام کی رہنمائی وہداشت کو اعلیٰ علمی سطح پر پیش کر سکیں۔

پس نوشت

صفحات گذشتہ میں "قرآن اکیڈمی" کا جو خاکہ سامنے آیا وہ رقم کے قلم سے جون ۱۹۷۲ء میں بھلا تھا۔ بعد میں معلوم ہوا کہ بالکل اسی نظریے اور خیال کے تحت اول اسلامیہ میں مولانا ابوالکلام آزاد مرحوم نے "دارالارشاد" قائم کیا تھا۔ اور پھر ۱۹۷۳ء میں علامہ اقبال مرحوم کی تحریک پر دارالاسلام کی تاسیس ہوئی تھی۔

"دارالارشاد" کے بارے میں مولانا آزاد نے ۱۹۷۵ء کے البلاغ میں جو شفرہ کہا تھا اور "دارالاسلام" کے صحن میں علامہ اقبال نے جو خطیب الازہر علامہ مصطفیٰ المراعی کو تحریر کیا تھا۔ ان کے اعتبارات اس صفحہ کی پشت پر دیکھ جا سکتے ہیں جن سے اس حیرت انگریزہ نمائش کا بخوبی اندازہ ہو سکتا ہے جو ان تینوں تجویزوں کے ماہین پابندی جاتی ہے۔ لیکن افسوس کہ پیش نظر مقاصد کے لیے کوئی عملی پیش قدمی "دارالارشاد" کے ذریعے ہو سکی۔ "دارالاسلام" کے ان میں سے قدم المذکور کے بارے میں تو یہ بھی معلوم نہیں کہ وہ کتنے حصے قائم دارالکتب ختم ہوا اور اغلبًا اس کے لیے کہیں کوئی اینٹ رکھنے کی ثابت بھی نہیں آتی، ابتدئے "دارالاسلام" کے نام سے ایک ادارہ باقاعدہ قائم ہوا۔ اس کے لیے ایک ٹرسٹ وجود میں آیا اور کچھ عمارت بھی ضلع گورا پیور میں چھاٹوٹ کے قریب سڑاک پریسٹین سے تصلی مفتہ شہود پرستگیں بھیں۔ بھیان گلت ۱۹۷۴ء سے اگست ۱۹۷۶ء تک غیر منظم مندوستان کی جماعت اسلامی کا مرکزی دفتر قائم رہا اور اس اعتبار سے یقیناً وہ عمارت ایک اعلیٰ صرف میں آئیں لیکن ان مقاصد کے لیے وہ ادارہ اصلاح قائم رہا تھا۔

”دارالارشاد کا مقصد“

”چند سال پیشتر کا داعم ہے کہ مشیتِ الہی نے اس عاجزگری رہنمائی کی اور الہلائی نے قرآن مجید کی تبلیغ و دعوت کی صد از سبز فوبلنڈ کی۔ لیکن اس عرصہ میں جو کچھ ہوا وہ ایک دعوت عام تھی، جس کے ذریعے فرم و بصیرت قرآن کی نئی راہیں عوام و خواص نے اپنے سامنے لکھیں اور قرآن کیم کی عشق و شنبثی کا ایک نیا ولاد دلوں میں پیدا ہو گیا۔ تاہم اس دعوت کی ایک دوسری نزل ابھی باقی ہے اور وہی فی الحقيقة اہم ترقام سی و قصب ہے یعنی قوم میں بشرت ایسے افراد پیدا کیے جائیں جو انسی راہوں پر پل کر قرآن مجید کے علم و معارف کو تکمیل حاصل کریں اور ان کے ذریعے قوم میں ارشاد وہایت اور احیات و دعوت و ذکر کا علی سلسہ بالعموم شروع ہو سکے۔

”دارالارشاد“ کا مقصد یہی ہے کہ دعوت الی القرآن کی اس دوسری نزل کا سروسامان ہو اور تھوڑے وقت اور بہت زیادہ صرف علم و فکر سے ایک ایسی جماعت پیدا کی جائے جو قرآن مجید کی دعوت و تبلیغ کی نہادت اور اصلاح و ارشاد و امت کا فرضِ انجام دے سکے۔“

(البلاغ : ۱۲ نومبر ۱۹۱۵ء)

”دارالاسلام“ کا مقصد

”ہم نے ارادہ کیا ہے کہ علوم جدیدہ کے پیغم فارغِ اتحیل حضرات اور علوم دینیہ کے پیغم
ماہرین کو یہاں جمع کریں یہ ایسے حضرات ہوں جن میں اعلیٰ درجے کی ذہنی صلاحیتیں ہوں اور
ان کی رہنمائی کے لیے ہم ایک ایسا معلم جو کامل اور صاحب ہو اور قرآن مجید میں ہمارت تأمیر کھانا
ہمیزیز القلب دور حاضر سے بھی واقف ہو، مقرر کرنا چاہتے ہیں، تاکہ وہ ان کو کتاب اللہ اور
رسول اللہ کی روح سے واقف کرے اور فکر اسلامی کی تجدید یعنی فلسفہ، حکمت، اخلاق، سیاست
اور اقتصادیات کے علوم میں ان کی مدد کرے تاکہ وہ اپنے علم اور تحریروں کے ذریعے تمدنِ عالمی
کے دوبارہ زندہ کرنے کے لیے جہاد کر سکیں!“

(مکالہ ”اقبال، دارالاسلام اور جمودوی“ صفحہ ۸۷)

مرکزی انجمن حُدُمُ القرآن لاهور

کے قیام کا مقصد

فیض ایمان — اور — سحر شپہ لقین

قرآن حکیم

کے علم و حکمت کی

و سیع پایانے — اور — اعلیٰ علمی طبع

پر تشویر و اشاعت

تاکہ امت ملکے فیض غاصب میں تجدید ایمان کی ایک عمومی تحریک بنا پا ہو جائے

اور اس طرح

اسلام کی نشأۃ ثانیہ — اور — غلبہ دینِ حق کے دورانی
کی راہ ہمار ہو سکے

وَمَا النَّصْرُ إِلَّا مِنْ عِنْدِ اللَّهِ